

**പതിനാലാം കേരളനിയമസഭ
പതിനാറാം സമ്മേളനം**

നക്ഷത്രചിഹ്നമിടാത്ത ചോദ്യം നം.2704

06.11.2019 ന് മറുപടിക്ക്.

പ്രളയവും, ഉരുൾപൊട്ടലും മൂലം വനസമ്പത്തിന് സംഭവിച്ച നാശം

ചോദ്യം	ഉത്തരം
<p align="center">ശ്രീ.എ.പി.അനിൽ കുമാർ :</p>	<p align="center">അഡ്വ. കെ.രാജ് (വനവും, മൃഗസംരക്ഷണവും, മൃഗശാലകളും വകുപ്പുമന്ത്രി)</p>
<p>(എ) 2018 - ലും 2019 ലുമുണ്ടായ പ്രളയവും, ഉരുൾപൊട്ടലും മൂലം സംസ്ഥാനത്തെ വനസമ്പത്തിന് നാശം സംഭവിച്ചിട്ടുണ്ടോ; വിശദാംശം നൽകുമോ;</p>	<p>(എ) 2018 - ലും 2019 ലുമുണ്ടായ പ്രളയവും, ഉരുൾപൊട്ടലും മൂലം സംസ്ഥാനത്തെ വനസമ്പത്തിന് സംഭവിച്ചിട്ടുള്ള നാശങ്ങൾ സർക്കിൾ തിരിച്ച് ചുവടെ ചേർക്കുന്നു.</p> <p>സതേൺ സർക്കിൾ, കൊല്ലം.</p> <p>2018 ലുണ്ടായ പ്രളയവും മണ്ണിടിച്ചിലും മൂലം കോന്നി ഡിവിഷനിലെ കമരംപേരൂർ ഫോറസ്റ്റ് സ്റ്റേഷനിൽ സൂക്ഷിച്ചിരുന്ന 1.50 മെട്രിക് ടൺ തേക്ക് ബില്ലറ്റുകൾ ഒഴുകി പോയിട്ടുണ്ട്. സൗത്ത് കമരംപേരൂർ സ്റ്റേഷൻ പരിധിയിലെ കാഞ്ഞിരപ്പാറ 2018 തേക്ക് പ്ലാന്റേഷനിൽ 220 തേക്കിൻതൈകൾ വെള്ളപ്പൊക്കത്തിൽ നശിച്ചുപോയി. 2018 ലെ പ്രളയത്തിൽ റാന്നി വനമേഖലയിലെ വിവിധ ഭാഗങ്ങളിൽ 10 ഹെക്ടർ വനഭൂമിയിൽ മണ്ണിടിച്ചിൽ ഉണ്ടാവുകയും അതുമൂലം സ്വാഭാവിക സസ്യസമ്പത്തിന് കോട്ടം സംഭവിക്കുകയും ചെയ്തു. പ്രളയത്തിൽ അകപ്പെട്ട ഒരു കാട്ടുപോത്ത് മരണപ്പെടുകയും ചെയ്തിട്ടുണ്ട്. 2018 ൽ ഉണ്ടായ പ്രളയത്തിൽ 105 മരങ്ങൾ കടപ്പുകി വീണിട്ടുണ്ട്.</p> <p>ഹൈറേഞ്ച് സർക്കിൾ, കോട്ടയം</p> <p>2018-ലും 2019-ലുമുണ്ടായ പ്രളയവും, ഉരുൾപൊട്ടലും മൂലം മറയൂർ ഡിവിഷനിൽ മറയൂർ റെയ്ഞ്ചിൽ നാച്ചിവയൽ ചന്ദന റിസർവ്വിന്റെ പാമ്പാർ തീരങ്ങൾ ഒലിച്ചുപോയിട്ടുള്ളതും, പെരിയകുടി, കൂവകുടി, കൂത്തുകല്ലുകുടി, കമ്മാളൻകുടി എന്നീ ആദിവാസികുടികളോടു ചേർന്നുള്ള 5 ഭാഗങ്ങളിൽ മണ്ണിടിച്ചിലുണ്ടായിട്ടുള്ളതും മൂന്നാർ ഡിവിഷനിൽ അടിമാലി റെയ്ഞ്ചിലെ 1978 പെരിഞ്ചാകുടി തേക്ക്-മുള പ്ലാന്റേഷനിലേയും 1965 പൊൻമുടി തേക്ക് പ്ലാന്റേഷനിലേയും 3 ഹെക്ടർ വീതം വനഭൂമിയും</p>

തകർന്ന് ഒഴുകി പോയിട്ടുണ്ട്. കൂടാതെ നേര്യമംഗലം റേഞ്ചിലെ നഗരംപാറ ഫോറസ്റ്റ് സ്റ്റേഷൻ പരിധിയിലെ പാംബ്ല തേക്ക് തോട്ടത്തിൽ നിന്നും 6 തേക്ക് മരങ്ങൾ ഒലിച്ചുപോയിട്ടുള്ളതായും കണക്കാക്കിയിട്ടുണ്ട്.

സെൻട്രൽ സർക്കിൾ, തൃശ്ശൂർ

2018-ലും 2019-ലുമുണ്ടായ പ്രളയവും ഉരുൾപൊട്ടലും മൂലം തൃശ്ശൂർ ഡിവിഷൻ കീഴിലെ വനപ്രദേശങ്ങളിൽ 72 മരങ്ങളും, ചാലക്കുടി ഡിവിഷനിലെ വനപ്രദേശങ്ങളിൽ 514 മരങ്ങളും കടപുഴകി വീഴുകയുണ്ടായിട്ടുണ്ട്. ചാലക്കുടി വനപ്രദേശത്തുള്ള മുപ്പി പുഴയിൽ 1.3354 ക്യൂബിക് മീറ്റർ മരങ്ങൾ വീണുകിടക്കുന്നതായി കണ്ടെത്തിയിരുന്നു. മലയാറ്റൂർ ഡിവിഷനിലെ വനപ്രദേശങ്ങളിൽ നിന്നും 17 മരങ്ങൾ ഒഴുക്കിൽപ്പെട്ട് നഷ്ടപ്പെടുകയും, 3 ആനകൾ ഒഴുകിപ്പോവുകയും ചെയ്തിട്ടുണ്ട്. വരാപ്പുഴ സർക്കാർ തടി ഡിപ്പോയിൽ നിന്നും 32 തേക്ക് തടി കണ്ണങ്ങൾ നഷ്ടപ്പെടുകയും, വെള്ളപ്പൊച്ചിയിൽ വാഴച്ചാൽ വനം മേഖലയിൽ നിന്നും ഒരു ആനക്കുട്ടിയുടെ ജഡം കണ്ടെടുക്കുകയും ചെയ്തിട്ടുണ്ട്. 2019-ലെ ഉരുൾപൊട്ടൽ മൂലം ഈ സർക്കിളിലെ തൃശ്ശൂർ ഡിവിഷനിലെ മായന്നൂർ അക്കേഷ്യ തോട്ടത്തിനകത്ത് 3 ഹെക്ടർ സ്ഥലത്തിനും എരുമപ്പെട്ടി ഫോറസ്റ്റ് സ്റ്റേഷനിലെ 2006 പുതുരുത്തി തോട്ടത്തിലെ മുളകുട്ടത്തിനും നാശം സംഭവിച്ചിട്ടുണ്ട്.

ഈസ്റ്റേൺ സർക്കിൾ, പാലക്കാട്

ഈസ്റ്റേൺ സർക്കിളിന്റെ പരിധിയിൽ 2018 ലും 2019-ലുമുണ്ടായ പ്രളയത്തിലും ഉരുൾപൊട്ടലിലും വനസമ്പത്തിന് നാശനഷ്ടം സംഭവിച്ചിട്ടുണ്ട്. ആയതിന്റെ വിശദാംശം ചുവടെ നൽകുന്നു.

2018 ൽ നിലമ്പൂർ നോർത്ത് ഡിവിഷന്റെ കീഴിലെ നിലമ്പൂർ റെയിഞ്ച് പരിധിയിൽ പുനപുഴ കരകവിഞ്ഞ് ഒഴുകിയതു കാരണം വള്ളുവശ്ശേരി സെക്ഷൻ ഓഫീസിന് പുറകുവശവും പനയങ്കോട് സെക്ഷൻ ഓഫീസിന്റെ പുറകുവശവും, കുതിരപുഴ കര കവിഞ്ഞൊഴുകിയതിനാൽ ആ ഭാഗത്തും പുഴയുടെ തീരം ഇടിഞ്ഞ് മണ്ണൊലിപ്പ് ഉണ്ടായിട്ടുണ്ട്.

വഴിക്കടവ് റെയിഞ്ചിന്റെ പരിധിയിലെ നാട്ടുകാണി ചുരം ഭാഗത്ത് ഒന്നാം വളവ്, തകരപ്പാടി, അത്തിക്കുറുക്ക്, ജാറം, കല്ലുള എന്നീ ഭാഗങ്ങളിലെ വനഭാഗത്ത് മണ്ണൊലിപ്പിലും

മണ്ണൊലിപ്പും ഉണ്ടായിട്ടുണ്ട്.

നിലമ്പൂർ റെയിഞ്ചിന്റെ പരിധിയിൽ 14 കി.മീ. റോഡുകൾക്ക് നാശനഷ്ടം ഉണ്ടായിട്ടുണ്ട്. കൂടാതെ ഔട്ട് പോസ്റ്റ് ബിൽഡിങ്ങ്- ഏറമ്പാടം-1, അരുവാക്കോട് സെൻട്രൽ ഡിപ്പോയുടെ കോമ്പൗണ്ട് വാൾ-1, നിലമ്പൂർ നോർത്ത് ഡിവിഷൻ ചുറ്റുമതിൽ നിലമ്പൂർ സൗത്ത് ഡിവിഷൻ റെക്കോർഡ് റൂം, കരിയം മുരിയം ക്യാമ്പ് ഷെഡ്, പോത്തുകൽ ഫോറസ്റ്റ് സ്റ്റേഷൻ ഓൾഡ് ബിൽഡിംഗ് എന്നിവയ്ക്കും പാലക്കയം കോളനിയെ ബന്ധിപ്പിക്കുന്ന ചെറിയ പാലം, കൂടാതെ കനോലിപ്പോട്ടിനേയും മൈലാംകുത്തിനേയും ബന്ധിപ്പിക്കുന്ന പാലം തുടങ്ങിയവയ്ക്കും നാശനഷ്ടം ഉണ്ടായി.

പ്ലാന്റേഷൻസ് :

- 2016 ഒതുങ്ങൽപൊട്ടി മഹാഗണി പ്ലാന്റേഷൻ - 4.25 ഹെക്ടർ.
- 2017 ചുരുളി മഹാഗണി പ്ലാന്റേഷൻ - 5 ഹെക്ടർ.
- 2018 ഇരൂൾകുന്ന് മഹാഗണി പ്ലാന്റേഷൻ - 3.098 ഹെക്ടർ.
- 2018 കണ്ണൻ കുണ്ട് തേക്ക് പ്ലാന്റേഷൻ - 12.30 ഹെക്ടർ.
- 2018 ചാത്തംപുറായി തേക്ക് പ്ലാന്റേഷൻ - 17.60 ഹെക്ടർ എന്നീ ഭാഗങ്ങളിൽ പ്രളയം ബാധിപ്പിച്ചിട്ടുണ്ട്.

പാലക്കാട് ഡിവിഷനിൽ 2018 - ൽ ഉണ്ടായ പ്രളയത്തിൽ ലെവക്കോട് റെയിഞ്ച് പരിധിയിൽ 14 മരങ്ങൾ കട പൂഴുകി വീണിട്ടുണ്ട്.

മണ്ണാർക്കാട് ഡിവിഷനിൽ വനത്തിനകത്ത് 13 സ്ഥലത്ത് ഉരുൾപൊട്ടലുകൾ ഉണ്ടായിട്ടുണ്ട്.

നെന്മാറ ഡിവിഷന്റെ പരിധിയിൽ പ്രളയത്തിൽ പോത്തുണ്ടി മുതൽ നെല്ലിയാമ്പതി വരെയുള്ള റോഡിനിരുവശവും ആലത്തൂർ റെയിഞ്ചിലെ വിവിധ സ്ഥലങ്ങളിലും ഉരുൾപൊട്ടൽ ഉണ്ടായിട്ടുണ്ട്.

2019 വർഷത്തിൽ പ്രളയവും ഉരുൾ പൊട്ടലും, മണ്ണിടിച്ചിലും കാരണം നിലമ്പൂർ റെയിഞ്ചിലെ കൊടിഞ്ഞി, വാണിയമ്പുഴ, അരണപ്പുഴ, കമ്പളപ്പാറ, മലാൻകുന്ന്, എന്നീ കോളനി ഭാഗങ്ങളിൽ നാശനഷ്ടങ്ങൾ ഉണ്ടായിട്ടുണ്ട്. വഴിക്കടവ് റെയിഞ്ചിൽ ചുരം ഏരിയയിലും, പരലു, ആനപ്പാറ, അട്ടി, കാഞ്ഞിരാൽ തോട്, തൻകല്ല്, ചെമ്പാലിത്തോട് എന്നിവിടങ്ങളിൽ മേൽ കാരണങ്ങളാൽ നഷ്ടങ്ങൾ

ഉണ്ടായിട്ടുണ്ട്.

നിലമ്പൂർ റെയിഞ്ചിന്റെ പനയങ്കോട് സെക്ഷന്റെയും, വള്ളവശ്ശേരി സെക്ഷന്റെയും പരിധിയിൽ പുന്നപ്പുഴയും, കുതിരപ്പുഴയും കര കവിഞ്ഞ് ഒഴുകിയതിനാൽ പുഴയുടെ തീരം ഇടിഞ്ഞ് നഷ്ടപ്പെട്ടിട്ടുണ്ട്. വഴിക്കടവ് റെയിഞ്ചിന്റെ ചേലക്കടവ്, തൻകല്ല്, വെള്ളാരം പുഴ, അപ്പൻ കാപ്പ്, എടവണ്ണ റെയിഞ്ചിലെ മൈലാംകുത്ത് എന്നിവിടങ്ങളിലും മണ്ണിടിഞ്ഞ് നഷ്ടം സംഭവിച്ചിട്ടുണ്ട്.

നിലമ്പൂർ റെയിഞ്ചിലെ ഇരുട്ടുകുത്തി, പാണ്ടിക്കൈ ക്യാമ്പ്ഷെഡ് റോഡ്, വഴിക്കടവ് റെയിഞ്ചിലെ ആനമറി - വെള്ളക്കട്ട റോഡ്, അപ്പൻകാപ്പ് - വെള്ളാരംകല്ല് റോഡ്, പാലക്കയം - അമ്പുമല റോഡ്, പാലക്കയം, വെറ്റിലക്കൊല്ലി റോഡ്, കല്ലൂണ്ട - ചരലോട്ടം റോഡ് എന്നിവ തകർന്നിട്ടുണ്ട്.

നിലമ്പൂർ റെയിഞ്ചിലെ വാണിയംപുഴ - തരിപ്പപ്പൊട്ടി, വഴിക്കടവ് റെയിഞ്ചിലെ പുഞ്ചക്കൊല്ലി കോളനി ബ്രിഡ്ജ്, പയ്യാനിപ്പാലം, എടവണ്ണ റെയിഞ്ചിലെ പാലക്കയം എസ്.ടി കോളനി ബ്രിഡ്ജ്, അമ്പുമല എസ്.ടി കോളനി ബ്രിഡ്ജ് എന്നിവയും തകർന്നിട്ടുണ്ട്.

നിലമ്പൂർ സൗത്ത് ഡിവിഷനിൽ കരുളായി റെയിഞ്ചിന്റെ പരിധിയിൽ വനപ്രദേശത്ത് 9 ഇടങ്ങളിൽ വലിയ രീതിയിലും 13 ഇടങ്ങളിൽ ചെറിയ രീതിയിലും ഉരുൾപൊട്ടി 6 ഹെക്ടറോളം വനഭൂമിക്ക് നാശനഷ്ടം സംഭവിച്ചിട്ടുണ്ട്.

മണ്ണാർക്കാട് ഡിവിഷൻ പരിധിയിൽ 5 സ്ഥലത്ത് ഉരുൾപൊട്ടലുകൾ ഉണ്ടായി.

ടിമ്പർ സെയിൽസ് ഡിവിഷന്റെ കീഴിലുള്ള അരുവാക്കോട് നെടുങ്കയം ഡിപ്പോകളിൽ പ്രളയം മൂലം വെള്ളം കയറി അട്ടിവെച്ചിരുന്ന ഏതാനും തടികൾ നഷ്ടപ്പെട്ടിട്ടുള്ളതും മറ്റുള്ളവയ്ക്ക് സ്ഥാനഭ്രംശം സംഭവിച്ചിട്ടുള്ളതുമാണ്. പ്രാഥമിക കണക്കെടുപ്പുകളിൽ 301 തടികൾ നഷ്ടപ്പെട്ടിട്ടുണ്ട്.

നോർത്തേൺ സർക്കിൾ, കണ്ണൂർ

2018 ലും 2019-ലുമുണ്ടായ പ്രളയവും, ഉരുൾപൊട്ടലും മൂലം സർക്കിളിനു കീഴിലെ വനസമ്പത്തിന് നാശം സംഭവിച്ചതു സംബന്ധിച്ച് ഡിവിഷൻ തിരിച്ച് താഴെ പറയുന്നു.

നോർത്ത് വയനാട് ഡിവിഷൻ

2018 ലെ പ്രളയവും ഉരുൾപൊട്ടലും മൂലം നോർത്ത് വയനാട് ഡിവിഷനുകീഴിൽ 20 ഹെക്ടർ വനഭൂമിയിലെ മണ്ണൊലിച്ച് നഷ്ടപ്പെട്ടിട്ടുണ്ട്.

സൗത്ത് വയനാട്

2018 ലെ പ്രളയവും ഉരുൾപൊട്ടലും മൂലം സൗത്ത് വയനാട് ഡിവിഷനുകീഴിൽ 7.89 ഹെക്ടർ വനഭൂമിയിലെ മണ്ണൊലിച്ച് നഷ്ടപ്പെട്ടിട്ടുണ്ട്.

കൂടാതെ 2019 ലെ പ്രളയത്തിൽ 22 ഹെക്ടർ വനഭൂമിയിലെ മണ്ണൊലിച്ച് നഷ്ടപ്പെട്ടിട്ടുണ്ട്.

കണ്ണൂർ ഡിവിഷൻ

കണ്ണൂർ ഡിവിഷനിൽ 2018 വർഷത്തെ പ്രളയവും ഉരുൾപൊട്ടലും മൂലം നരിക്കോട് വനഭാഗത്ത് 1 ഏക്കർ സ്ഥലത്തെ മരങ്ങൾ പൊട്ടിവിഴുകുകയുണ്ടായി. ചെമ്പുക്കാവ്, പറക്കാട്, ചന്ദ്രോത്ത് എന്നീ റോഡുകളുടെ ഇരുവശങ്ങൾ ഇടിഞ്ഞ മണ്ണ് റോഡിലേക്ക് വീണ് ഗതാഗത യോഗ്യമല്ലാതായിട്ടുണ്ട്. കൂടാതെ കടൽക്കം പാലത്തിന്റെ കൈവരികൾ നഷ്ടമായിട്ടുണ്ട്.

2019 വർഷത്തിൽ പറക്കാട് റോഡ്, ചെമ്പുക്കാവ് മൺറോഡ് എന്നിവ തകരുകയും വനാതിർത്തിയിൽ സ്ഥാപിച്ച 10 ഓളം ജണ്ടുകൾ നശിക്കുകയുണ്ടായി.

കോഴിക്കോട് ഡിവിഷൻ

കോഴിക്കോട് ഡിവിഷനിൽ 2018 ലെ പ്രളയത്തിൽ വനസമ്പത്ത് നഷ്ടപ്പെട്ടിട്ടില്ല. 2019 ലെ പ്രളയത്തിൽ കാറ്റിലും മഴയിലും 12 ഓളം മരങ്ങൾ മുറിഞ്ഞ് വീണിട്ടുണ്ട്.

ടിമ്പർ സെയിൽസ് ഡിവിഷൻ, കോഴിക്കോട്

2018 ലും 2019 ലും ഉണ്ടായ പ്രളയവും ഉരുൾപൊട്ടലും മൂലം ടിമ്പർ സെയിൽസ് ഡിവിഷനുകീഴിലെ ചാലിയം ഡിപ്പോയിൽ തടികൾ ഒഴുകിയത് തിരികെ അട്ടിവെക്കുന്നതിന് 7560 രൂപ ചെലവായിട്ടുണ്ട്.

ഫീൽഡ് ഡയറക്ടർ (പെരിയാർ ടൈഗർ റിസർവ്വ്), കോട്ടയം


2018 പ്രളയകാലത്ത് പെരിയാർ വെസ്റ്റ് ഡിവിഷൻ പരിധിയിൽ പമ്പ, അഴുത നദീതീരങ്ങളിൽ വരുന്ന പെരിയാർ ടൈഗർ റിസർവിന്റെ ഭാഗങ്ങളിൽ മണ്ണിടിച്ചിൽ ഉണ്ടാവുകയും ഏകദേശം 47 മരങ്ങൾ കടപുഴകുകയും ചെയ്തിട്ടുണ്ട്. അഴുത റെയ്ഞ്ചിലെ ചൂഴി സെക്ഷനിൽ 90 മീറ്റർ നീളത്തിലും, 32 മീറ്റർ വീതിയിലും മണ്ണിടിച്ചിൽ ഉണ്ടായിട്ടുണ്ട്.

		<p>പ്രളയം മൂലം ജീവഹാനി സംഭവിച്ച മൃഗങ്ങളുടെ വിവരം ചുവടെ ചേർക്കുന്നു.</p> <p>കടുവ- 2 മ്ളാവ് -1 കാട്ടുപോത്ത്- 1 കാട്ടുപന്നി-4</p> <p>2019 ൽ ഉണ്ടായ പ്രളയവും, ഉരുൾപൊട്ടലും മൂലം വനസമ്പത്തിന് നാശം സംഭവിച്ചിട്ടില്ല.</p> <p>വൈൽഡ് ലൈഫ് സർക്കിൾ , പാലക്കാട്</p> <p>വൈൽഡ് ലൈഫ് സർക്കിൾ, പാലക്കാട് സർക്കിളിലെ സൈലന്റ് വാലി, ആറളം, പീച്ചി എന്നീ ഡിവിഷനുകളിൽ കാട്ടിനകത്ത് പലസമലങ്ങളിലും ഉരുൾപൊട്ടലുകൾ ഉണ്ടായിട്ടുണ്ട്. തന്മൂലം സൈലന്റ് വാലി ഡിവിഷനിൽ 32 മരങ്ങളും, പീച്ചി ഡിവിഷനിൽ 115 മരങ്ങളും കടപുഴകി വീണിട്ടുണ്ട്. കൂടാതെ ഈ മൂന്നു ഡിവിഷനുകളിലും അസംഖ്യമായ ചെടികളും മറ്റ് പല ഇനത്തിലുള്ള ജീവജാലങ്ങളും നിരവധി സൂക്ഷ്മജീവികളും നഷ്ടപ്പെട്ടിട്ടുണ്ട്. അവയുടെ എണ്ണം കണക്കാക്കിയിട്ടില്ല.</p>
<p>(ബി) ഇതുമൂലം വനത്തിൽ താമസിക്കുന്ന ജനങ്ങൾക്ക് ഉണ്ടായ നാശനഷ്ടങ്ങൾക്ക് എന്തൊക്കെ സഹായമാണ് ഇതിനകം നൽകിയത്; വ്യക്തമാക്കാമോ;</p>	<p>(ബി) പ്രളയം മൂലം കഷ്ടതയനുഭവിച്ച ജനങ്ങൾക്ക് താമസ സൗകര്യവും ഭക്ഷണവും മരുന്നുകളും ഉൾപ്പെടെയുള്ള സഹായങ്ങൾ എത്തിച്ചിട്ടുണ്ട്. വെള്ളം കയറാൻ സാധ്യതയുള്ള സമലങ്ങളിൽ നിന്ന് ജനങ്ങളെ മാറ്റി പാർപ്പിക്കുകയും അവർക്ക് ആഹാരം എത്തിച്ചു നൽകുകയും ചെയ്തു. അപകടകരമായി നിന്ന മരങ്ങൾ നീക്കം ചെയ്ത് അപകടാവസ്ഥയില്ലെന്ന് ഉറപ്പു വരുത്തുകയും പ്രളയത്തിൽ ഒറ്റപ്പെട്ടുപോയവരെ രക്ഷപ്പെടുത്തുന്നതിന് സൈബിക്സ് ഫോഴ്സിന്റെ സേവനവും ലഭ്യമാക്കിയിട്ടുണ്ട്. വെള്ളപ്പൊക്കത്തെ തുടർന്ന് പല വീടുകളിലും കയറിയ ഉരഗജീവികളെ പിടിച്ച് ഉൾവനങ്ങളിൽ വിട്ടു പെരിയാർ വെസ്റ്റ് ഡിവിഷന്റെ പരിധിയിലുള്ള പമ്പാവാലി, എയഞ്ചൽവാലി, അട്ടത്തോട്, മൂഴിക്കൽ സെറ്റിൽമെന്റ് എന്നിവിടങ്ങളിൽ ജീവനും സ്വത്തിനും നാശനഷ്ടങ്ങൾ സംഭവിച്ചവർക്ക് എഫ്.ഡി.എ വഴി 8,71,259/- രൂപ ധനസഹായം നൽകിയിട്ടുണ്ട്. ഹൈറേഞ്ച് സർക്കിളിന്റെ പരിധിയിൽ വരുന്ന ഇടമലക്കുടിയിലേയ്ക്കുള്ള തകർന്ന റോഡ് സഞ്ചാരയോഗ്യമാക്കിയിട്ടുണ്ട്. വൈൽഡ് ലൈഫ് പാലക്കാട് സർക്കിളിന്റെ പരിധിയിൽ വരുന്ന സൈലന്റ് വാലി ഡിവിഷനിൽ</p>	

ഉരുൾപൊട്ടലും പ്രളയവും കരടിയോട്, ഉപ്പുവിള എന്നീ കോളനി നിവാസികളെ സുരക്ഷാക്രമീകരണങ്ങളുടെ ഭാഗമായി താൽക്കാലിക ക്യാമ്പ് ഷെഡുകളിലേയ്ക്ക് മാറ്റിപാർപ്പിച്ചിരുന്നുവെന്നും, ജീവഹാനി സംഭവിച്ചവരുടെ അവകാശികൾക്ക് വനം വകുപ്പിന്റെ ഇൻഷുറൻസ് പരിരക്ഷയായ ഒരു ലക്ഷം രൂപ വീതം അനുവദിച്ചു ലഭ്യമാക്കിയിട്ടുണ്ട്. പറമ്പിക്കുളം കടുവാസങ്കേതത്തിലെ പൂപ്പാറ കോളനിയിൽ താമസിക്കുന്ന മുതുവൻ വിഭാഗത്തിൽപ്പെട്ട ആദിവാസികൾക്ക് പറമ്പിക്കുളത്ത് 30 ദിവസത്തെ ദുരിതാശ്വാസ ക്യാമ്പ് സംഘടിപ്പിച്ചിട്ടുണ്ട്. സൗത്ത് വയനാട് ഡിവിഷനിലെ മേപ്പാടി റെയിഞ്ചിൽ പ്രളയത്തിൽ ഒറ്റപ്പെട്ടുപോയ സ്ഥലങ്ങളിലെ ജനങ്ങളെ രക്ഷപ്പെടുത്തി സുരക്ഷിതസ്ഥാനത്ത് എത്തിച്ചിട്ടുണ്ട്. നോർത്തേൺ സർക്കിളിന്റെ പരിധിയിൽ 2019 വർഷത്തിലെ പ്രളയത്തിൽ ദുരിതമനുഭവിച്ച രണ്ട് കുടുംബങ്ങൾക്ക് 5000 രൂപ വീതം ധനസഹായം നൽകിയിട്ടുണ്ട്.

(സി) ഉരുൾപൊട്ടിയ സ്ഥലങ്ങളിൽ വനം വകുപ്പ് എന്തെങ്കിലും സംരക്ഷണ നടപടികൾ സ്വീകരിക്കുന്നുണ്ടോ, വിശദമാക്കുമോ?

(സി) ഉരുൾപൊട്ടലും മണ്ണിടിച്ചിലും മൂലം നാശം സംഭവിച്ച സ്ഥലങ്ങളിലെ വനപാതകൾ ഗതാഗതയോഗ്യമാക്കുന്നതിനുള്ള നടപടികൾ സ്വീകരിച്ചുവരുന്നു. കൂടാതെ ഉരുൾപൊട്ടിയ സ്ഥലങ്ങളിലും ഉരുൾപൊട്ടൽ ഉണ്ടാകാൻ സാധ്യതയുള്ള സ്ഥലങ്ങളിലും റോഡിലേയ്ക്ക് മണ്ണ് ഇടിഞ്ഞുവരാതിരിക്കാൻ വൃക്ഷതൈകൾ, മൂളകൾ എന്നിവ വെച്ചു പിടിപ്പിക്കുകയും ഗള്ളിപ്ലഗ്ഗിംഗ്, വൃക്ഷാവരണം വർദ്ധിപ്പിക്കുന്നതിനുള്ള നടപടികൾ തുടങ്ങിയ മണ്ണ് സംരക്ഷണ നടപടികളും സ്വീകരിച്ചുവരുന്നു. ഉരുൾപൊട്ടലിന് സാധ്യതയുള്ള പ്രദേശങ്ങളിൽ താമസിക്കുന്ന ജനങ്ങൾക്ക് ആവശ്യമായ ബോധവൽക്കരണം നൽകിയിട്ടുണ്ട്. കൂടാതെ ഉരുൾപൊട്ടൽ ആവർത്തിക്കാതിരിക്കാൻ സ്വീകരിക്കേണ്ട നടപടികൾ സംബന്ധിച്ച് ജിയോളജി വകുപ്പിന്റെ ആഭിമുഖ്യത്തിൽ പഠനം നടത്തി വരുന്നുണ്ട്. പരിസ്ഥിതി ലോല പ്രദേശത്ത് മനുഷ്യന്റെ ഇടപെടലുകൾ കുറയ്ക്കുന്നതിനുള്ള നടപടികളും സ്വീകരിച്ചു വരുന്നു.


സെക്ഷൻ ഓഫീസർ